



हर रिश्ते का रखे ख्याल...


☒ सोप एवं टब सोप

पानी हो खारा या दाग दस - बारह
सही चुनना है फ़र्ज़ हमारा
नेचुरल ऑयल से बना और वर्षों से भरोसेमंद
ओसवाल सोप - मैल निकाले बेमिसाल

हमेशा सही चुनें
ओसवाल साबुन- स्वदेशी की पहचान

हर रिश्ते का रखे ख्याल...



ज़्यादा सफ़ाई



कपड़ों की देखभाल



कम पानी में धुलाई



त्वचा का पूरा ख्याल



अखाद्य तेल से बना



वर्षों का विश्वास



विचार बिन्दु

मानव का दानव होना उसकी हार है। मानव का महामानव होना उसका चमत्कार है और मनुष्य का मानव होना उसकी जीत है।

—डॉ. सर्वपल्ली राधाकृष्णन

घटिया और नकली दवाओं के सेवन से खतरे में है आमजन की सेहत

देश में बनने वाली अंग्रेजी दवाएं पिछले कुछ सालों से अपनी गुणवत्ता को लेकर सवालों के घेरे में हैं। देश में आये दिन घटिया और नकली दवाओं के जखीरे पकड़े जा रहे हैं जो साबित करते हैं आमजन का स्वास्थ्य खतरे में है। आगरा में हाल ही नकली दवाओं के खिलाफ हुई बड़ी कार्रवाई में करीब ढाई करोड़ रुपये की 2.97 लाख टैबलेट्स समेत आधा दर्जन नामी कंपनियों की दवाएं जब्त की गईं। छापेमारी के दौरान एक दवा व्यापारी ने ड्रग विभाग के अफसरों को एक करोड़ रुपये रिश्तव देने की पेशकश की। व्यापारी को तत्काल हिरासत में लिया गया। यह तो एक बानगी है। केंद्रीय औषधि मानक नियंत्रण संगठन की नियमित निगरानी गतिविधि के तहत जुलाई 2025 में खराब गुणवत्ता वाली और नकली दवाओं की सूची जारी की गई है। केंद्रीय औषधि प्रयोगशालाओं ने इस दौरान 46 दवाओं के नमूनों को गुणवत्ता मानकों के अनुरूप नहीं पाया गया, जबकि राज्य औषधि परीक्षण प्रयोगशालाओं ने 97 दवा नमूनों को मानक के अनुरूप न पाकर खराब गुणवत्ता वाली घोषित किया। इस प्रकार कुल 143 दवा नमूने जुलाई माह में असफल पाए गए। ये दवाएं अलग-अलग राज्यों से बाजार में उपलब्ध थीं और मरीजों तक पहुंच चुकी थीं। सूची में अधिकांश दवाएं मधुमेह, रक्तचाप, पेट की गैस और दर्द निवारक श्रेणी की हैं।

देशभर में आजकल घटिया, नकली और अमानन दवाओं का बाजार धड़ल्ले से पनप रहा है। सरकार की लाख कोशिशों के बावजूद देश में घटिया और नकली दवाओं पर पूरी तरह लगाम नहीं लगाई जा सकी है, जिसके कारण देश के लाखों लोगों की सेहत सुधरने के बजाय बिगड़ रही है। भारत में नकली, घटिया और अवैध दवाओं का धंधा तेजी से फैल रहा है, जिसकी वजह से रोगियों की जान जोखिम में है। विशेषज्ञों के मुताबिक जो दवाएं धोखाधड़ी से निर्मित या पैक की गई हैं, उन्हें नकली और घटिया दवाएं कहा जाता है क्योंकि उनमें या तो सक्रिय अवयवों की कमी होती है या गलत खुराक होती है।

एक मीडिया रिपोर्ट के मुताबिक शीघ्र ही भारतीय दवा बाजार 60.9 अरब डालर के स्तर को पार कर जाएगा। ऐसे में अपने मुनाफे के लिए लोगों की सेहत से खिलवाड़ करने वालों पर समय रहते सख्त कार्रवाई करनी होगी। आज के इस समय में नकली दवाइयां भी खूब मिलने

गंभीर बीमारियों की छोड़िये, छोटी मोटी

मौसमी बीमारियां जैसे सर्दी, जुखाम,

खांसी, बुखार, एसीडीटी, रक्तचाप और

गैस आदि भी यदि अंग्रेजी दवाओं से ठीक

नहीं हो रही हैं तो आप सावधान हो

जाइये क्योंकि इन दवाओं के नकली और

घटिया होने का खतरा मंडरा रहा है।

अनेक मीडिया रिपोटर्स में यह खुलासा

किया गया है कि देशभर में नकली और

घटियां दवाओं का धड़ल्ले से निर्माण हो

रहा है जिसका पुख्ता प्रमाण सरकारी

एजेंसियों की छापामारी से मिल रहा है।

व्यवस्था को मजबूत बनाकर ही नकली और मिलावटी दवाओं से निजात मिलेगी। गंभीर बीमारियों की छोड़िये, छोटी मोटी मौसमी बीमारियां जैसे सर्दी, जुखाम, खांसी, बुखार, एसीडीटी, रक्तचाप और गैस आदि भी यदि अंग्रेजी दवाओं से ठीक नहीं हो रही है तो आप सावधान हो जाइये क्योंकि इन दवाओं के नकली और घटिया होने का खतरा मंडरा रहा है। अनेक मीडिया रिपोटर्स में यह खुलासा किया गया है कि देशभर में नकली और घटियां दवाओं का धड़ल्ले से निर्माण हो रहा है जिसका पुख्ता प्रमाण सरकारी एजेंसियों की छापामारी से मिल रहा है। जाँच में ये दवाइयां नकली निकल रही है जो जनता के स्वास्थ्य से सरेआम खिलवाड़ है। आम आदमी जीवन रक्षक दवाओं में मिलावट की खबरों से ख़ासा परेशान है। हमारे बीच यह धारणा पुख्ता बनती जा रही है कि बाजार में मिलने वाली अंग्रेजी दवाओं में कुछ न कुछ मिलावट जरूर है। लोगों की यह चिंता बेबुनियाद नहीं है। ये दवाएं नामी ब्रांडेड कंपनियों की पैकेजिंग में बेची जा रही हैं।

देशभर में हर दूसरे या तीसरे दिन खबरें छपती रहती है कि इतने करोड़ की नकली दवाई पकड़ी गयी। इतनी दवाओं को नष्ट किया गया या सील किया गया। इसके बावजूद नकली दवाओं का धंधा बजाय कम होने के बड़ता ही जा रहा है। नकली दवाएं या मिलावटी दवाएं ये होती हैं, जिनमें गोल्यां, कैप्सूल या टीको आदि में असली दवा नहीं होती, दवा की जगह चाँक पाउडर, पानी या महंगी दवा की जगह सस्ती दवा का पाउडर मिला दिया जाता है, इसके अलावा एक्सपायर हो चुकी दवाओं को दोबारा पैक करके बेचने का धंधा भी होता है।

एक रिपोर्ट के अनुसार भारत में नकली दवाओं के उत्पादन और प्रसार का बाजार करीब 35 हजार करोड़ रुपए का है। इसी से यह समझा जा सकता है की देश में किस प्रकार नकली दवाओं का व्यापार निर्विघ्न रूप से फल-फूल रहा है। एसोचैम का दावा है कि बाजार में बिकने वाली हर 4 में से 1 दवा नकली है। आम आदमी के लिए इनके असली या नकली होने की पहचान बहुत मुश्किल है। कहा ये जा रहा है बीमारियां से इतनी मौतें नहीं हो रही है जितनी नकली दवाओं के सेवन से हो रही है।

- अतिथि संपादक,

बाल मुकुन्द ओझा

वरिष्ठ लेखक एवं पत्रकार



रोटेरियन सुनील दत्त गोयल

स्वतंत्रता दिवस पर प्रधानमंत्री नरेंद्र मोदी ने लाल किले से राष्ट्र को संबोधित करते हुए कर दायरे में व्यापक सुधार की ओर संकेत दिया। उन्होंने कहा कि वस्तु एवं सेवा कर (जीएसटी) की मौजूदा दरों में बदलाव कर गणाली को ज्यादा सरल और सुगम बनाया जाएगा। यह घोषणा निश्चित रूप से अर्थव्यवस्था, उद्योग जगत, उपभोक्ताओं और राज्यों के लिए दृरगामी प्रभाव डालने वाली है।

भारत में कर व्यवस्था अक्सर जटिल और बहुस्तरीय रही है। जीएसटी लागू होने के बाद भी, इसके स्लैब यानी दरें लोगों के लिए उलझन का विषय बनी रहीं। वर्तमान में 0%, 5%, 12%, 18% और 28% जैसी कई दरों के चलते न सिर्फ आम जनता बल्कि कारोबारियों को भी भारी दिक्कतें आती हैं। यदि केंद्र सरकार वास्तव में 28% और 12% दरों को खत्म कर शेष दरों को व्यवस्थित कर दे, तो यह 'वन नेशन, वन टैक्स' की दिशा में एक बड़ा कदम साबित होगा।

जीएसटी स्लैब का सरलीकरण

प्रधानमंत्री की घोषणा के बाद इस

दिशा में चर्चा होना जरूरी है कि जिन वस्तुओं पर 12% जीएसटी लगाता है, उनमें से ज्यादातर आम उपभोग के खाद्य पदार्थ, दवाइयाँ और दैनिक जीवन की अन्य जरूरी वस्तुएँ हैं। इन्हें 5% के दायरे में लाने से महंगाई पर नियंत्रण पाया जा सकता है और उपभोक्ताओं को सीधा लाभ मिलेगा।

दूसरी ओर, 18% जीएसटी सर्विस सेक्टर पर अपेक्षाकृत भारी पड़ता है। बीमा, स्वास्थ्य सेवाएँ, शिक्षा और डिजिटल सेवाएँ इस श्रेणी में शामिल हैं। सामान्य परिवार के बजट में इन सबकी लागत बढ़ जाती है। कई अर्थशास्त्री यह सुझाव दे चुके हैं कि 12% और 18% की दरों को समेकित कर 15% का एक मध्यम स्लैब बनाया जाए। इससे कर-संरचना सरल होगी और उपभोक्ताओं पर अत्यधिक भार भी नहीं पड़ेगा।

इसके अतिरिक्त, स्वास्थ्य और जीवन बीमा जैसी अनिवार्य सेवाओं को 5% के दायरे में लाना एक व्यावहारिक समाधान होगा। इन पर शून्य कर लगाना दीर्घकालिक रूप से समझदारी नहीं मानी जा सकती, क्योंकि सरकार को भी राजस्व चाहिए होता है। लेकिन इन सेवाओं की आमजन तक पहुँच सुनिश्चित करने के लिए कर दर को न्यूनतम स्तर पर रखना अत्यंत आवश्यक है।

पेट्रोलियम उत्पाद और ‘‘वन नेशन, वन प्रॉसेस’’ की आवश्यकता

भारत की ऊर्जा जरूरतों का अधिकांश हिस्सा पेट्रोलियम उत्पादों पर निर्भर है। दुर्भाग्य से, इन पर अब तक जीएसटी लागू नहीं किया गया है और

राज्यों की अलग-अलग दरों ने एक असमान कर व्यवस्था पैदा कर दी है। जिन राज्यों में करों की दरें अलग-अलग हैं, वहाँ उनके सीमा क्षेत्रों यानी बॉर्डर पर स्थित पेट्रोल पंपों की बिक्री में स्पष्ट असमानता देखी जा सकती है। राज्यों के बीच दरों में इस भिन्नता के कारण न केवल उपभोक्ता कम दर वाले राज्यों की ओर आकर्षित होते हैं, बल्कि पेट्रोल और डीजल की तस्करी जैसी समस्याएँ भी जन्म लेती हैं। ऐसी स्थिति पर प्रभावी नियंत्रण के लिए आवश्यक है कि पूरे देश में पेट्रोलियम उत्पादों की दरें समान हों ताकि न तो तस्करी को बढ़ावा मिले और न ही सीमा क्षेत्र के पेट्रोल पंपों को नुकसान उठाना पड़े।

यदि पेट्रोल और डीजल को जीएसटी के दायरे में लाया जाए और पूरे देश में एक समान दर तय हो, तो इससे दो बड़े लाभ होंगे—

1. लेवल प्लेइंग फ़ील्ड: सभी उद्योगों और व्यवसायों को ऊर्जा एक समान कीमत पर मिलेगी जिससे प्रतिस्पर्धा में समानता आएगी।

2. राजस्व वितरण में पारदर्शिता:

केंद्र सरकार अतिरिक्त कर लगाकर राज्यों को समुचित हिस्सा दे सकती है। हां, यह सच है कि राज्यों को तत्काल राजस्व हानि उठानी पड़ सकती है, पर दीर्घकालिक दृष्टि से यह नुकसान नहीं बल्कि एक सतत समाधान है। केंद्र यदि जीएसटी कार्डिसिल के माध्यम से राजस्व साझा करने की नीति बनाए, तो राज्यों का भरोसा भी बना रहेगा। गुणवत्ता और पर्यावरणीय दृष्टि से सुधार

हां, यह सच है कि राज्यों को

प्रकृति संरक्षण की लोक परम्पराओं में पलता समाज



डॉ. अरुणा व्यास

वर्षा से हमारे देश को प्रतिवर्ष करीब चार हजार अरब घन मीटर पानी मिलता है। विडम्बना की बात यह है कि लोक से जुड़ी परम्पराओं से दूर होने के कारण वर्षा जल संग्रहण के इस कार्य में सभी स्तरों पर उदासीनता आ रही है। इसी से वर्षा जल बड़ी मात्रा में सड़कों पर बहता भाप बनकर उड़ जाता है। हमारे यहां पारिस्थितिकी संतुलन के तहत अतीत की जल संचयन परम्परा में तालाबों की संस्कृति रही है। तालाब से गांव और जहां तालाब नहीं वहां गांव नहीं। गांव बसाना है तो तालाब पहले खुदेगा, फिर बसेगा गांव। यही नहीं अधिकांश गांवों का नाम

ही तालाबों से जुड़ा रहा है। मसलन करमीसर, लूणकरणसर, किसमीदेसर, केसदेसर, मलकीसर, रिसीसर, बदरासर, भीमासर, जैतसर आदि-आदि ये सभी गांवों के नाम हैं। यही नहीं सैकड़ों-हजारों गांवों के साथ इसी तरह ‘सर’ जुड़ा हुआ है। ‘सर’ यानी सरोवर। राजस्थान में जैसलमेर, बाड़मेर, बीकानेर सबसे गरम, सूखे इलाके हैं। देश के अन्य भागों में एक-दिन में जितना पानी बरसता है, इन क्षेत्रों में वर्ष भर में बस उतना ही पानी बरसता है। आंकड़ों में कहें तो मात्र 3 से 12 इंच पानी ही इन सूखे क्षेत्रों में गिरता है, फिर भी यहां खेती होती रही है, धान उगता है और बहुत से गांवों ने तो बगैर सरकारी प्रबंध के पानी की समुचित व्यवस्था भी वर्षों तक रही है। सोचिए! कैसे करते होंगे लोग पानी की यह व्यवस्था। लोक संस्कृति के अंतर्गत वर्षा पानी की एक-एक बूंद को सहेजते यहां के लोग जल की अमृत मानते रहे हैं। गांव के तालाब में आने वाला पानी कहीं बाधित नहीं हो, इसका ध्यान गांव का हर बाशिंदा रखता था। तालाब के चारों ओर ढ़ाला जब कभी वर्षा होती, सभी स्थानों से बहकर पानी सीधे तालाब में ही जमा

होता...यह जमा पानी दिनों, महिनों तक तालाब में यूं ही जमा रहता और तो और कई कई स्थानों पर तो वर्षर्षपन्न तालाब पानी से भरे रहते। सोचिए! भूगर्भ जल के पानी का स्तर भी इससे क्या भरा-पूरा नहीं रहा है! इस प्रकार के और भी बहुत सारे तथ्य गांव की हमारी लोक संस्कृति के संदर्भ में प्रकाश में आए हैं जिनके अंतर्गत यहां की पारिस्थितिकी संतुलन में लोक की भागीदारी सीधे-सीधे रही है।

पारिस्थितिकी संतुलन के अंतर्गत जैव विविधता संरक्षण को प्राथमिकता दी जाती है। इसी के तहत राजस्थान में लोक परम्पराओं, विश्वास और संस्कृति से जुड़े पहलुओं में गोबर, ओरण और आंगूर की परम्पराएं रही हैं। यह वह शब्द है जिनके तहत किसी वृच्छादित भूमि को गांवों के चरने के लिए आरक्षित कर दिया जाता है और फिर इस भूमि पर कोई भी व्यक्ति किसी भी स्तर पर वृक्ष नहीं काट सकता। गोबर भूमि पर वृक्ष काटने को पर्यावरण के साथ ही उसका उपयोग व्यावसायिक उद्देश्य से नहीं हो सकता। लोक से जुड़े विश्वास कुछ ऐसे रहे हैं कि यदि कोई व्यक्ति चोरी-छुपे यहां

पर वृक्ष कटाई का कार्य करता है तो उस पर कोई विपदा आन पड़ती है। इसी तरह ओरण भूमि की बात है। किसी मंदिर या धर्म स्थल के आस-पास बड़े स्तर पर भूमि का आरक्षण कर दिया जाता है। इस भूमि पर कहीं कोई वृक्ष नहीं काटा जाता, पशु वध नहीं किया जाता। ओरण भूमि का मतलब ही है देवता की भूमि। देवता की भूमि है इसलिए गांव पर पशु-पक्षियों पर अत्याचार नहीं किया जा सकता। पेड़ में भी चूँकि हमारी संस्कृति में जीव का वास बताया गया है, उसकी कटाई पर रोक रहती है। पारिस्थितिकी संतुलन के अंतर्गत राजस्थान में जो इस तरह की सामाजिक परम्पराएं रही हैं, उनकी आवश्यकता आज देशभर के परिप्रेथ्य में हैं। लोक से जुड़ी संवेदना के संस्कारों का यदि व्यापक स्तर पर प्रचार-प्रसार किया जाता है तो उसकी परिणति में जलवायु परिवर्तन के खतरों का प्रभावी रूप में सामना नहीं किया जा सकता बल्कि लोगों को पर्यावरण संरक्षण की संस्कृति से सीधे तौर पर जोड़ा जा सकता है, जो कि आज की आवश्यकता भी है।

लोक संस्कृति के संस्कार कैसे

घग्गर नदी में बाढ़ की आशंका को लेकर प्रशासन अलर्ट

- घग्गर नदी के जलस्तर की चौबीसों घंटे निगरानी, पानी की आवक को लेकर अधिकारी सतर्क

इलाके में पानी का थोड़ा सा उतार देखा गया है। हालांकि, पिछले करीब एक सप्ताह से नाली बेड एरिया में एक समान 5000 क्यूसेक अपनी ही प्रवाहित हो रहा है। मगर पीछे हिमाचल, पंजाब और हरियाणा में लगातार सक्रिय मानसून और बाढ़ की स्थिति को देखते हुए सिस्सा के ओटू हेड से राजस्थान में पानी छोड़े जाने की आशंका से इनकार नहीं किया जा सकता। लिहाजा, प्रशासन पूरी तरह चौकसी बरत रहा है। यहां तक कि सावधानी के तौर पर एसडीआरएफ की टीम को भी सूरतगढ़ बुला लिया गया है।

गौरतलब है कि मानसून के लगातार सक्रिय रहने से घग्गर नदी में संभावित बाढ़ की आशंका के चलते

उपखंड अधिकारी आईएएस भरत जयप्रकाश मीणा ने सोमवार शाम को उपखंड कार्यालय में एक संसाधन विभाग, घग्गर बाढ़ नियंत्रण खण्ड, केंद्रीय राज्य फॉर्म, विदुयुत विभाग, पीडब्ल्यूडी, पंचायती राज, चिकित्सा, कृषि विभाग और नगर पालिका के अधिकारियों के साथ बैठक कर फीडबैक लेते हुए उन्हें चौबीसों घण्टे सतर्क रहने के निर्देश दिए थे।

जल संसाधन विभाग पीलीबंगा खंड के शाहक अभियंता अजीत पचार ने हम के समय बताया कि मंगलवार सुबह गुल्ताचिका हेड पर 42,954 क्यूसेक पानी की मात्रा दर्ज की गई। वहीं, ओटू हेड पर 17,500

क्यूसेक पानी की आवक हो रही थी। इसी तरह नाली बेड एरिया में पहले की तरह ही 5000 क्यूसेक पानी प्रवाहित हो रहा है। मंगलवार शाम को लिए गए गेज के मुताबिक पीछे गुल्ताचिका हेड पर पानी की आवक बढ़कर 44,484 क्यूसेक हो गई है, ओटू हेड और नाली बेड एरिया में गेज यथावत रहा।

एईएन पचार ने बताया कि गुल्ताचिका हेड पर बढ़ा हुआ पानी करीब 3 दिन बाद ओटू हेड पर नजर आएगा, जहां से यह पानी राजस्थान में ही छोड़ा जाएगा। हालांकि, वर्तमान स्थिति के मुताबिक खतरे जैसी कोई बात नहीं है। फिर भी जिला प्रशासन के निर्देश पर विभागीय अधिकारी अलर्ट मोड पर हैं। जल संसाधन विभाग और घग्गर फ्लड से जुड़े अधिकारी लगातार पानी के बहाव की मॉनिटरिंग कर रहे हैं।

में खुल गईं।

हरिपुरा चौराहे के पास बनी सर्विस लाइन इन दिनों लोगों के गड़ब दे रही है, क्योंकि इस पर पहले से जम्ह है और अब बारिश के बाद जमा पानी और कीचड़ से और अधिक हालात खराब हो गए हैं। पहले गड्डे दिख जाते थे,

लेकिन अब कीचड़ और पानी की वजह से देख नहीं पाते हैं और दोगहिया हो या चौपहिया वाहन चालक यह आए दिन हादसे का शिकार होते हैं। ऐसा नहीं है कि आज यहां कोई इकलौता हादसा हुआ हो। यहां आए दिनें हादसे हो रहे हैं। इतने वाहन हादसे का शिकार हो

चुके हैं कि पास के मैनेकिनों के पास एलुमीनियम की कई सारी नंबर प्लेट इकट्ठा हो गई हैं। इन लोगों का कहना है कि टोल नाके पर टोल लेने के लिए सब आगे रहते हैं लेकिन कोई भी सड़क को सही नहीं करता है। सुविधा के नाम पर टोल राशि तो वसूली जा रही है, लेकिन

सुविधा के अभाव के चलते ना सिर्फ छोट-बड़े वाहन चालक बल्कि कीचड़, टूटी सड़क और हादसे के बाद लगने वाले जम से हरिपुरा के लोग भी काफी परेशान हैं और टोल प्रबंधन के खिलाफ आंदोलन की राह अपनाने को मजबूर है।



पंडित अनिल शर्मा

12:26 तक, लाभ-अमृत 12:26 से 3:33 तक, शुभ 5:07 से सूर्यास्त तक।

राहूकाल: 1:30 से 3:00 तक। सूर्योदय 6:11, सूर्यास्त 6:41

	मेघ व्यावसायिक कार्यों पर ध्यान देना ठीक रहेगा। व्यावसायिक कार्यों में आ रही अड़चनें दूर होने लगेगी। व्यावसायिक कार्य योजना का क्रियान्वयन हो सकता है।
	सिंह विवाहित मामलों से राहत मिल सकती है। दिनचर्या में सुधार होगा। अटक हुए कार्य बनने लगेगे। मन में बना हुआ भय दूर होगा।
	धनु व्यावसायिक कार्यों के संबंध में शुभ संदेश प्राप्त होगा। अटके हुए कार्य बनने लगेगे। घर-परिवार में शुभ-मांगलिक कार्य सम्पन्न हो सकते हैं।
	कन्या आर्थिक/वित्तीय मामलों के लिए दिन अच्छा रहेगा। आय में वृद्धि होगी। संभावित धन प्राप्त हो सकता है। व्यावसायिक संपर्क बनेंगे। व्यावसायिक कार्यों के संबंध में बाहर जाना हो सकता है।
	वृष नवीन कार्यों के संबंध में व्यावसायिक आश्वासन प्राप्त होंगे। अटक हुए कार्य बनने लगेगे। धार्मिक स्थान की यात्रा संभव है। व्यावसायिक/आर्थिक स्थिति ठीक रहेगी।
	मकर व्यावसायिक संपर्क बनेंगे। व्यावसायिक अनुबंध प्राप्त होंगे। आर्थिक स्थिति में सुधार होगा। अटका हुआ धन प्राप्त होगा। मानसिक तनाव से राहत मिलेगी।

	मिथुन चन्द्रमा अष्टम भाव में शुभ नहीं है। शुभ कार्यों में व्यवधान हो सकता है। परिवार में वाद-विवाद टालना ठीक रहेगा। आज आवश्यक कार्यों में विलम्ब हो सकता है।
	तुला व्यावसायिक कार्यों पर ध्यान देना ठीक रहेगा। अटक हुए कार्य शीघ्रता/सुगमता से बनने लगेगे। नवीन कार्य योजना का क्रियान्वयन होगा। परिवार में सुख-सुविधाएं बढ़ेंगी।
	कुंभ व्यावसायिक परेशानियां अभी यथावत नहीं रहेगी। आवश्यक कार्यों में विलम्ब हो सकता है। नैकरीपेशा व्यक्तियों को मानसिक तनाव रहेगा। आज घर-गृहस्थी के खर्चों में अनावश्यक वृद्धि हो सकती है।
	मीन आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटका हुआ धन प्राप्त होगा। व्यावसायिक विवादों से राहत मिल सकती है। धार्मिक-सामाजिक समारोह सम्पन्न हो सकते हैं।
	वृश्चिक परिवार में मन को प्रसन्न करने वाले संदेश प्राप्त होंगे। मित्रों-परिजनों के सहयोग से वर्तमान समस्या का समाधान हो सकता है। व्यावसायिक/आर्थिक स्थिति ठीक रहेगी।
	कर्क परिवार में आपसी सहयोग-समन्वय बना रहेगा। धार्मिक-सामाजिक समारोह सम्पन्न हो सकते हैं। व्यावसायिक बातों के लिए दिन अच्छा रहेगा। व्यावसायिक प्रयासों में उचित सफलता मिलेगी।

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

राष्ट्रदूत

epaper.rashtradoot.com

अजमेर

Rashtradoot

फोन:- 2627612, 2427249 फ़ैक्स:- 0145-2624665 वर्ष: 30 संख्या: 35 प्रभात अजमेर, गुरुवार 4 सितम्बर, 2025 आर.जे./ए.जे./73/2015-2017 पृष्ठ 8 मूल्य 2.50 रु.

द्वितीय विश्व युद्ध में जापान की हार की अस्सीवीं सालगिरह पर, चीन द्वारा अति प्रभावशाली परेड आयोजित

परेड की सलामी लेते वक्त राष्ट्रपति शी के एक तरफ पुतिन व दूसरी ओर नॉर्थ कोरिया के नेता किम जोंग थे

- डॉ. सतीश मिश्रा -
- राष्ट्रदूत दिल्ली ब्यूरो -
नई दिल्ली, 3 सितंबर अपनी सैन्य शक्ति का प्रदर्शन करते हुए, चीन ने आज अपनी अब तक की सबसे बड़ी सैन्य परेड आयोजित की, जिसकी अध्यक्षता चीनी राष्ट्रपति शी जिनपिंग ने की। इस अवसर पर रूसी राष्ट्रपति व्लादिमीर पुतिन और उत्तर कोरियाई नेता किम जोंग उन की मौजूदगी ने यह स्पष्ट संकेत दिया कि बीजिंग अब पश्चिमी वर्चस्व के खिलाफ खड़ा होने के लिए तैयार है – यह संदेश खास तौर पर अमेरिका, जापान, ऑस्ट्रेलिया और भारत को दिया गया है।
यह परेड द्वितीय विश्व युद्ध के अंत में जापान की हार की 80वीं वर्षगांठ की स्मृति में आयोजित की गई, जिसे पश्चिमी देशों के नेताओं ने सतर्कता और संदेह की दृष्टि से देखा।
असल में, चीन का यह शक्ति-प्रदर्शन अमेरिका के राष्ट्रपति डॉनल्ड ट्रंप द्वारा द्वितीय विश्व युद्ध के बाद बनी वैश्विक व्यवस्था को तोड़ने की नीति और अंतरराष्ट्रीय समझौतों व संस्थाओं

- इस भव्य परेड में भारत भी आमंत्रित था या नहीं यह तो दृढ़ता से कहना मुश्किल है, क्योंकि, भारत के विदेश मामलों के विशेषज्ञों का कहना है कि प्र.मंत्री ने स्वयम् यह निर्णय लिया था कि भारत इस विजय समारोह में शामिल नहीं होगा।
- इस प्रभावशाली परेड समारोह ने यह साबित कर दिया कि, कूटनीति की दृष्टि से बीजिंग ने उभरती इकॉनमीज़ व ग्लोबल साऊथ क्षेत्र में अपनी अच्छी व मजबूत पैठ व पकड़ बनाई है।
- तियानमन स्क्वायर पर आयोजित इस परेड को सम्बोधित करते हुए, चीन के राष्ट्रपति शी ने कहा, विश्व आज दोराहे पर खड़ा है, तथा ये ही विकल्प है: शांति या युद्ध, संवाद या खुला सामना 'विन-विन या जीरो -सम गेम' तथा चीन इतिहास के प्रवाह के साथ है, तथा चीन की विकास की यात्रा अब नहीं रुकेगी।

जैसे कि संयुक्त राष्ट्र, विश्व स्वास्थ्य संगठन को कमजोर करने की पृष्ठभूमि में देखी जानी चाहिए।
अमेरिका, जापान, ऑस्ट्रेलिया और भारत द्वारा 2021 में बनाए गए

अनुपस्थित रहे और दक्षिण कोरिया व सिंगापुर जैसे देशों ने निचले स्तर के प्रतिनिधियों को भेजा। हालांकि, शी जिनपिंग की गैस्ट लिस्ट ने ग्लोबल साउथ और उभरती अर्थव्यवस्थाओं पर चीन के बढ़ते प्रभाव को दर्शाया। यह स्पष्ट नहीं है कि परेड के लिए भारत को आमंत्रित किया गया था या नहीं, लेकिन कुछ मीडिया रिपोर्ट्स का कहना है कि प्रधानमंत्री नरेन्द्र मोदी ने सोच समझ कर इस कार्यक्रम से दूर रहने का फैसला लिया। भारत आज के सैन्य परेड में शामिल नहीं था।
तियानआनमेन स्क्वायर में लगभग 50,000 दर्शकों को संबोधित करते हुए राष्ट्रपति शी ने कहा कि मानवता एक मोड़ पर खड़ी है, जहां उसे "शांति या युद्ध, संवाद या टकराव, दोनों की जीत कोई एक जीते दूसरा हारे जीत या शून्य-राशि में से चयन करना है।
उन्होंने कहा कि चीनी लोग "इतिहास के सही पक्ष पर खड़े हैं" और चीनी राष्ट्र का पुनर्स्थान रोका नहीं जा सकता।
(शेष अंतिम पृष्ठ पर)

एन. डी. ए. का बिहार बंद आज

पटना, 03 सितंबर। प्रधानमंत्री नरेन्द्र मोदी और उनकी दिवंगत मां के खिलाफ अभद्र भाषा के इस्तेमाल के विरोध में भारतीय जनता पार्टी (भाजपा) के नेतृत्व वाले राष्ट्रीय जनतांत्रिक गठबंधन (राजग) के घटक दलों के महिला मोर्चा ने चार सितंबर को बिहार बंद का एलान किया है।
यह बंद गुरुवार चार सितंबर सुबह सात बजे से दोपहर 12 बजे तक प्रभावी रहेगा। चार सितंबर को भाजपा समेत राजग के सहयोगी दलों के नेता सड़कों पर उतरेंगे। इस मामले पर भाजपा,
■ प्रधानमंत्री की मां को कहे गए अपशब्दों के विरोध में बंद आहूत किया गया है।
कांग्रेस नेता राहुल गांधी और राष्ट्रीय जनता दल (राजद) नेता तेजस्वी यादव से माफी मांगने की मांग कर रही है।
बिहार भाजपा की ओर से बंद का नेतृत्व कर रहे पार्टी के महिला मोर्चा की अध्यक्ष और सांसद धर्मशिला गुप्ता ने कहा कि प्रधानमंत्री नरेन्द्र मोदी की मां के लिये अभद्र भाषा का इस्तेमाल बिहार
(शेष अंतिम पृष्ठ पर)

‘एक राज्य में दोहरी सत्ता (राज्यपाल और राज्य सरकार) नहीं हो सकती ’

सुप्रीम कोर्ट में राष्ट्रपति के संदर्भ पर सातवें दिन की सुनवाई के दौरान कर्नाटक सरकार के वकील गोपाल सुब्रमण्यम ने कहा

-जाल खंबाता-
-राष्ट्रदूत दिल्ली ब्यूरो-
नई दिल्ली, 3 सितम्बर। राष्ट्रपति – संदर्भ पर सुप्रीम कोर्ट में चल रही सुनवाई के सातवें दिन बुधवार को तीन विपक्ष-शासित राज्यों ने दलील दी कि राज्यपाल को बिल रोक कर रखने का विवेकाधिकार नहीं है, क्योंकि कानून बनाने का काम विधानमंडल का है और इसमें राज्यपाल की कोई भूमिका नहीं होती।
पांच जजों की संविधान पीठ ने बुधवार (3 सितम्बर 2025) को राष्ट्रपति- संदर्भ पर सुनवाई जारी रखी। इस संदर्भ में सवाल यह है कि क्या अदालतें राज्यपाल और राष्ट्रपति के लिए समय सीमा तय कर सकती हैं कि वे विधायसभा से पारित विधेयकों पर

- विपक्ष शासित राज्यों ने विधेयकों को रोक लेने के राज्यपाल के अधिकार के विरुद्ध दलीलें दीं और कहा, कानून बनाना विधानसभा का काम है राज्यपाल की इसमें कोई भूमिका नहीं है।
- सुप्रीम कोर्ट द्वारा बिलों पर एक्शन लेने के लिए राज्यपाल पर समय सीमा लागू करने पर राष्ट्रपति की तरफ से भेजे गए रैफरेंस पर सुप्रीम कोर्ट में सुनवाई चल रही है।

कितने समय के अन्दर निर्णय ले लें।
सुनवाई के दौरान सुप्रीम कोर्ट के न्यायाधीशों ने कहा कि राज्यपाल बिलों पर अनिश्चितकाल तक कुंडली मारकर बैठे नहीं रह सकते।
पश्चिम बंगाल की ओर से वरिष्ठ एडवोकेट कपिल सिब्बल ने दलील दी

कि जो बिल राज्यपाल को भेजा जाता है, उसे उस पर मंजूरी देनी होती है। केन्द्र सरकार चाहे तो किसी राज्य कानून को रद्द कर सकती है या फिर उसे अदालत में चुनौती दी जा सकती है, लेकिन जनता की इच्छा का सम्मान होना ही चाहिए।
(शेष अंतिम पृष्ठ पर)

उपराष्ट्रपति चुनाव की “मॉक ड्रिल”

नयी दिल्ली, 03 सितंबर। इंडिया गठबंधन उपराष्ट्रपति चुनाव को लेकर नए सांसदों को मॉक पोल के जरिए मतदान प्रक्रिया समझाने की योजना बना रहा है, ताकि सांसदों को मतदान के दौरान किसी प्रकार की असुविधा न हो।
सूत्रों के अनुसार, उपराष्ट्रपति चुनाव से ठीक एक दिन पहले आठ सितंबर को इंडिया गठबंधन के सांसद दिल्ली में बैठक करेंगे। इस दौरान उन्हें
■ इंडिया गठबंधन उपराष्ट्रपति चुनाव में मतदान की किसी भी गड़बड़ी से बचने के लिए मतदान की “मॉक ड्रिल” करवाएगा।
मतदान प्रक्रिया समझायी जायेगी और एक ‘मॉक पोल’ भी कराया जाएगा। इसके जरिये विपक्ष के सांसदों को मतदान प्रक्रिया की जानकारी दी जायेगी, ताकि वे मतदान में किसी प्रकार की त्रुटि न करें।
गौरतलब, संविधान के अनुच्छेद 66(1) के अनुसार, उपराष्ट्रपति का (शेष अंतिम पृष्ठ पर)

‘विचलित मत हों यह केवल एक परेड है,’ पुतिन ने कुढ़ते हुए अमेरिका को सलाह दी

चीन के विशाल व आधुनिक हथियारों को देखकर ट्रंप ने कुढ़ते हुए कहा, जो देश एस.सी.ओ. सम्मेलन में इकट्ठे हुए हैं, उनका ध्येय अमेरिका के खिलाफ साजिश करना है

- अंजन राॅय -
- राष्ट्रदूत दिल्ली ब्यूरो -
नई दिल्ली, 3 सितम्बर। यह अपने आप में एक विरोधाभास था। बीजिंग की एक सड़क, जिसे एलेन्यू ऑफ एटर्नल पीस कहा जाता है, पर चीन ने हथियारों और गोला-बारूद का विशाल भंडार प्रदर्शित किया। आज हुई इस परेड में दिखाई गई बीजिंग की सैन्य शक्ति ने पूरी दुनिया को, यहाँ तक कि सबसे ताकतवर अमेरिका को भी चिंतित कर दिया है।
गुस्से में आकर अमेरिका के राष्ट्रपति डॉनल्ड ट्रंप ने अपने सोशल मीडिया प्लेटफ़ॉर्म पर प्रतिक्रिया देते हुए कहा कि इस मौके पर इकट्ठा हुए तीन नेता अमेरिका के खिलाफ साजिश कर रहे हैं। इस पर व्लादिमीर पुतिन ने ट्रंप

- पर यह भी सच है कि, चीन द्वारा परेड में प्रदर्शित सभी हथियार, चीन में ही निर्मित थे, और अब चीन के “इण्डस्ट्रियल इन्फ्रास्ट्रक्चर” की क्षमता अमेरिका के औद्योगिक आधारभूत ढांचे से किसी भी तरह कम नहीं है।
- अस्सी साल पहले द्वितीय विश्व युद्ध में अमेरिका की जीत का आधार उसकी आधुनिक फैक्टरियों का जाल था, जो बिना किसी हिचकिचाहट व रुकावट के एलाइड फोर्सज़ को लगातार हथियार, ट्रक, टैंक आदि सप्लाई करता रहा, जबकि जर्मनी का यह “इण्डस्ट्रियल इन्फ्रास्ट्रक्चर बेस”, एलाइड फोर्सज़ ने काफी कुछ नष्ट कर दिया था।
- हथियारों के बारे में रिसर्च एण्ड डवलपमेंट” की दृष्टि से चीन अब अमेरिका से आगे नहीं, तो बराबर तो खड़ा ही है।

स्मृति कार्यक्रम में चीन ने क्या दिखाया। वहाँ चीनी राष्ट्रपति के साथ रूस के राष्ट्रपति व्लादिमीर पुतिन और उत्तर कोरिया के प्रमुख किम जोंग उन भी मौजूद थे। चीन द्वारा दिखाए गए सभी

ब्यावर विधायक की पुत्री पर फर्जी दिव्यांगता प्रमाण पत्र पर नियुक्ति लेने का आरोप

भीलवाड़ा, 3 सितम्बर (निसं)। भीलवाड़ा जिले के करेड़ा उपखंड मुख्यालय पर तैनात कार्यवाहक तहसीलदार और ब्यावर विधायक शंकर सिंह रावत की बेटी कंचन चौहान पर फर्जी दिव्यांगता प्रमाण पत्र के आधार पर राजकीय सेवा लेने का सनसनीखेज मामला सामने आया है। करेड़ा तहसीलदार कंचन चौहान ब्यावर विधायक शंकर सिंह रावत की

- अतिरिक्त निदेशक विशेष योग्यजन ने राजस्व बोर्ड रजिस्ट्रार को कार्यवाही करने के लिये लिखा।

पुत्री हैं। उन पर राजस्थान लोक सेवा आयोग की ओर से आयोजित आरएस भर्ती परीक्षा में फर्जी दिव्यांगता प्रमाण पत्र के आधार पर नायब तहसीलदार पद पर नियुक्ति लेने का आरोप है। फिलहाल वे कार्यवाहक तहसीलदार करेड़ा पद नियुक्त है। शिकायत के चलते निदेशालय विशेष योग्यजन के अतिरिक्त निदेशक चन्द्रशेखर चौधरी ने राजस्व बोर्ड अजमेर के रजिस्ट्रार को प्रकरण में कार्रवाई कर निदेशालय को जानकारी भिजवाने को कहा है। आरोप है कि कंचन चौहान ने सितंबर 2024 को कार्यवाहक करेड़ा तहसीलदार के पद पर ज्वाइन किया था। उन्होंने बधि़र
(शेष अंतिम पृष्ठ पर)

कैंसर की दवाएं, पनीर ब्रेड, मक्खन, पास्ता के दाम घटने की संभावना

छोटी कारों, बाइक, होटल में ठहरने और फिल्म टिकटों की दरों में भी राहत मिल सकती है

-जाल खंबाता-
-राष्ट्रदूत दिल्ली ब्यूरो-
नई दिल्ली, 3 सितंबर। गुड्स एण्ड सर्विसेज़ (जीएसटी) काउन्सिल ने बुधवार को यहां अपनी दो दिवसीय बैठक के पहले दिन व्यवसायों पर अनुपालन का बोझ (बर्डन ऑफ कम्प्लायंस) कम करने के लिए कई फैसले किए। जिन उपायों को मंजूरी दी गई उनमें एमएसएमई यानी सूक्ष्म, लघु और मध्यम उद्यमों तथा स्टार्ट-अप्स के लिए पंजीकरण का समय 30 दिन से घटाकर केवल तीन दिन करना शामिल है। निर्यातकों के लिए स्वचालित जीएसटी रिफंड (ऑटोमेटेड जी.एस.टी. रीफण्ड) का प्रस्ताव भी पास किया गया।
काउन्सिल ने बुधवार सुबह अपनी

- जीएसटी काउन्सिल दो दिवसीय बैठक में टैक्स स्लैब्स को तर्क संगत बनाने पर गंभीर चर्चा की गई। फिलहाल चार स्लैब हैं, 5 प्रतिशत, 12,18 और 28 प्रतिशत। अब दो ही स्लैब करने की सिफारिशों पर विचार चल रहा है, अगर ऐसा होता है तो जनता व व्यापारी वर्ग को भारी राहत मिलेगी।
- सरकार की योजना है कि 28 प्रतिशत टैक्स की श्रेणी में आने वाले 90 प्रतिशत सामान को 18 प्रतिशत में लाया जाएगा और 12 प्रतिशत टैक्स वाले सामान को 5 प्रतिशत में शामिल किया जाएगा।
- सूत्रों के अनुसार, इस बदलाव से 50,000 करोड़ रु. का नुकसान होगा पर खपत बढ़ने से इस नुकसान की भरपाई हो जाएगी।

बैठक की शुरुआत जीएसटी टैक्स स्लैब्स को तर्कसंगत बनाने के बड़े एजेंडे के साथ की। काउन्सिल मौजूदा टैक्स ब्रैकेट्स को आधा करने की सिफारिशों पर विचार कर रही है। फिलहाल व्यवस्था में चार स्लेब हैं – 5, 12, 18 और 28 प्रतिशत।
सरकार के फैसले से जिन क्षेत्रों को फायदा हो सकता है उनमें प्रमुख हैं– ऑटोमोबाइल्स: 1200 सीसी तक की छोटी कारें, 350 सीसी तक की मोटरसाइकिलें और ऑटो पाटर्स पर जीएसटी 28 प्रतिशत से घटकर 18 प्रतिशत हो सकता है।
हॉस्पिटैलिटी और मनोरंजन: होटल में ठहरने और फिल्म टिकटों पर दरें 12 प्रतिशत से घटकर 5 प्रतिशत हो सकती हैं।
स्वास्थ्य सेवाएं: कैंसर की दवाओं को जीएसटी से पूरी तरह मुक्त किया जा सकता है। अन्य दवाओं और ज़रूरी मेडिकल सामान को 12 प्रतिशत से घटाकर 5 प्रतिशत किया जा सकता है।
व्यक्तिगत स्वास्थ्य और जीवन बीमा को भी कर-मुक्त करने की संभावना है।
दैनिक उपयोग की वस्तुएँ: पनीर, पिज्जा ब्रेड, ख़ासरा, फलों का रस, नारियल पानी, मक्खन, चीज़, पास्ता
(शेष अंतिम पृष्ठ पर)

मुख्यमंत्री ने राज्यपाल से मुलाकात की

जयपुर, 3 सितम्बर। मुख्यमंत्री भजन लाल शर्मा ने बुधवार को राजभवन पहुँचकर राज्यपाल श्री हरिभाऊ बागडे से मुलाकात की। इस

- मुख्यमंत्री ने उन्हें “अभ्युदय की ओर” पुस्तक भेंट की।

दौरान दोनों की राज्य के विकास से जुड़े विभिन्न मुद्दों पर चर्चा हुई। राज्यपाल से उनकी यह शिष्टाचार भेंट थी। राज्यपाल ने इस दौरान मुख्यमंत्री शर्मा को अपने एक वर्ष के कार्यकाल के आलोक में प्रकाशित पुस्तक “अभ्युदय की ओर” की प्रति भी भेंट की।

यह साबित कर दिया कि चीन के पास मजबूत औद्योगिक ढांचा और अनुसंधान-विकास की बुनियाद है। कुछ हथियार प्रणालियाँ इतनी उन्नत थीं कि अधिकांश सैन्य विशेषज्ञों ने माना कि वे अपने प्रतिद्वंद्वियों यहाँ तक कि अमेरिका से भी कहीं आगे हैं।
सिर्फ हथियारों का प्रदर्शन असली सैन्य शक्ति का प्रमाण नहीं होता, असली ताक़त हथियार बनाने की क्षमता से आती है। यह अमेरिका का औद्योगिक ढांचा था जिसने द्वितीय विश्व युद्ध ख़त्म किया, न कि जर्मनी की विनिर्माण क्षमता के विनाश ने।
यह प्रदर्शन कम से कम यह तो दिखाता है कि चीन सैन्य उपकरणों के उत्पादन में अमेरिका की औद्योगिक और विनिर्माण क्षमता के क़रारी पहुँच रहा है।

विश्लेषकों का कहना है कि नौसैनिक शक्ति के मामले में चीन के पास जहाज़ों और अन्य जलपोतों की संख्या अमेरिका से 48 प्रतिशत अधिक है। थलसेना में भी चीन बढ़ी है और कई क्षेत्रों में उसने अपनी सेना की सुरक्षा के लिए बेहतर प्रणालियाँ विकसित कर ली हैं।
मिसाइलों के मामले में चीन ने अपना नवीनतम हथियार पेश किया– एक विशालकाय अंतरमहाद्वीपीय बैलिस्टिक मिसाइल, जिसे आठ पहियों वाले ट्रक पर रखा गया था।
चीन के पास उपलब्ध नई हथियार प्रणालियाँ और तकनीकों ने सैन्य विशेषज्ञों को हैरान कर दिया। उसने लेज़र तकनीक भी विकसित कर ली है, जो दुर्यमन पर उच्च शक्ति वाली लेज़र
(शेष अंतिम पृष्ठ पर)

डी.जे. व मशीनों की चोरी करने वाले गिरोह का खुलासा, दो जने गिरफ्तार

पुलिस ने आरोपियों के कब्जे से चोरी की हुई चार डीजे व मशीनें बरामद की

फुलेरा, (निर्स)। फुलेरा थाना पुलिस ने डीजे व मशीनों की चोरी करने वाले अंतर जिला गिरोह के मुख्य सरगना सहित दो लोगों को गिरफ्तार करने में किया है। साथ ही आरोपियों के कब्जे से चोरी की हुई चार डीजे मशीनें की बरामद की है।

पुलिस अधीक्षक जिला जयपुर ग्रामीण राशि डोगरा डूडी ने जानकारी देते हुए बताया है कि परिवादी प्रधानाराम रैगर (45) निवासी प्रतापपुरा थाना फुलेरा जिला जयपुर ने विगत 19 जून को अज्ञात लोगों के खिलाफ डीजे की मशीन व सामान चुराने की रिपोर्ट दर्ज करवाई गई थी, जिस पर थाना फुलेरा में मामला दर्ज कर जांच शुरू की। उक्त प्रकरण में अज्ञात चोरों की गिरफ्तार करने को लेकर अतिरिक्त पुलिस अधीक्षक दूदू शिवलाल बैरवा व पुलिस उप अधीक्षक अनुपम मिश्रा के सुपरविजन में फुलेरा थानाधिकारी चन्द्रप्रकाश यादव के नेतृत्व में पुलिस टीम का गठन किया गया।

गठित टीम की ओर से



फुलेरा थाना पुलिस ने दो लोगों को गिरफ्तार कर चोरी की हुई चार डीजे मशीनें की बरामद की।

आसूचना संकलन व तकनीकी सहायता से चोरी की वारदात करने वाले अज्ञात आरोपियों की पहचान कर डीजे मशीने चोरी करने वाले गिरोह के मुख्य सरगना रोशन लाल जाट (24) निवासी राधाकिशनपुरा थाना हरमाड़ा जिला जयपुर व गिरोह

के अन्य सदस्य कानाराम (22) निवासी महेशवास कलां थाना कालवाड़ जिला जयपुर को डिटैन कर पूछताछ की तो आरोपियों ने थाना सांभरलेक, सामोद, गोविन्दगढ़, हरमाड़ा, दौसा, रींगस में डीजे मशीनें व वाहन चोरी करने की एक दर्जन

वारदातों को अंजाम देना स्वीकार किया। गिरोह के मुख्य सरगना रोशन जाट के विरूद्ध थाना गोविन्द्रगढ़, कालांडेरा, फागी, रेनवाल मांजी व कालवाड में भी डीजे मशीन चोरी के छह मामले दर्ज हैं। आरोपियों को पीसी रिमाण्ड पर लिया जाकर

■ **आरोपी मौज-मस्ती व नशे का शौक पूरा करने के लिए वारदात को अंजाम देते थे**

अनुसंधान किया जा रहा है।

फुलेरा थानाधिकारी चंद्रप्रकाश यादव ने बताया कि आरोपी दिन में क्षेत्र में खड़े पिकअप डीजे की रैकी करते थे, फिर रात्रि में गिरोह के मुख्य सरगना रोशन जाट के साथ अन्य सदस्य प्राइवेट वाहन किराये पर लेकर चिन्हित स्थानों पर जाकर वहाँ खड़े पिकअप डीजे एवं डीजे मशीनों को चोरी कर ले जाते थे एवं उनको सोशल मीडिया के माध्यम से ग्राहक तलाश कर उनको डीजे मशीने बेच देते थे एवं उससे जो रूपये प्राप्त होते थे उसको गिराहे का मुख्य सरगना रोशन जाट गिरोह के अन्य सदस्यों को बांट देता था। आरोपी मौज-मस्ती व नशे का शौक पूरा करने के लिए वारदात को अंजाम देते थे।

युवक ने खुद पर पेट्रोल डालकर आग लगाई

बीकानेर, (निर्स)। यहां कोठारी अस्पताल का प्रयास एक युवक ने आत्मदाह का प्रयास किया। उसने खुद पर पेट्रोल डालकर आग लगा दी, जिससे वो 30 फीसदी झुलस गया। इसके बाद वो पानी के एक गड्ढे में कूद गया। युवक को गंभीर हालत में पहले कोठारी अस्पताल और बाद में पीबीएम अस्पताल पहुंचाया गया, जहां उसकी हालत खतरे से बाहर बताई जा रही है। घटना की सूचना मिलने के बाद नयाशहर पुलिस मौके पर पहुंच गई।

बताया जा रहा है कि युवक मानसिक रूप से बीमार है। नंदकिशोर नामक इस युवक ने अपने शरीर पर पहले पेट्रोल डाला और फिर आग लगा ली। देखते ही देखते आग शरीर के कई हिस्सों तक पहुंच गई। आसपास के लोगों ने आग बुझाकर उसे तुरंत कोठारी अस्पताल पहुंचाया, जहां से प्राथमिक उपचार के बाद पीबीएम अस्पताल रेफर कर दिया गया। घायल नंदकिशोर की स्थिति फिलहाल खतरे से बाहर बताई

■ **पानी के गड्ढे में कूदा, आत्मदाह की कोशिश में 30 फीसदी झुलसा**

■ **बताया जा रहा है कि युवक मानसिक रूप से बीमार है**

जा रही है। उसने आत्मदाह का प्रयास क्यों किया इस बारे में स्थिति अभी स्पष्ट नहीं है। नयाशहर थाना प्रभारी विक्रम तिवाड़ी ने बताया कि मानसिक रूप से बीमार चल रहे 45 साल के नंदकिशोर निवासी अल्योदय नगर ने पेट्रोल खरीदा और खुद को आग लगा ली। इसके बाद वो पास ही पानी के एक गड्ढे में कूद गया। आसपास खड़े लोगों ने भी उसे बचाने की कोशिश की। नंदकिशोर करीब 30 फीसदी झुलस गया है। हालात खतरे से बाहर है।

मांगो को लेकर धरना शुरू

तारानगर, (निर्स)। तारानगर शहर में सफाई, स्ट्रीट लाइट, बरसाती पानी निकासी, अतिवृष्टि से हुए नुकसान की भरपाई, नियम के विरुद्ध निविदाओं की जांच करने, गौरव पथ की मरम्मत करने आदि समस्याओं को लेकर कस्बे के कांग्रेसजनों ने नगरपालिका परिसर में अनिश्चितकालीन धरना शुरू किया। उपस्थितजनों ने पालिका प्रशासन व भाजपा सरकार के खिलाफ जमकर नारेबाजी की एवं विरोध प्रदर्शन किया।

पार्षद हरिसिंह बेनीवाल ने कहा कि वर्तमान में पालिका में जमकर भ्रष्टाचार हो रहा है। कांग्रेस के लोगों ने पालिका प्रशासन पर आरोप लगाते हुए कहा कि पालिका के कर्मचारी अपनी मनामानी चला रहे हैं। शहर में सफाई व्यवस्था ठप पड़ी है, जगह-जगह कचरे के ढेर लगे पड़े हैं। पूरे शहर में स्ट्रीट लाइटें बंद पड़ी हैं, ठेकेदार कभी आकर ही नहीं देखाता है और पालिका द्वारा इनका भुगतान कर दिया जाता है। पालिका में टेंडरों में भी धांधली की जा रही है, धांधली कर अपने चहेते लोगों को काम दिया जा रहा है।

राष्ट्रीय लोकतांत्रिक पार्टी के सुप्रीमो हनुमान बेनीवाल के बिगड़े बोल

■ **आने वाले चुनावों में इस बार राष्ट्रीय लोकतांत्रिक पार्टी की सरकार बनानी है और एसडीएम, थानेदार, तहसीलदार सब को ठीक करना है : सांसद हनुमान बेनीवाल**

■ **बेनीवाल ने मंच पर मौजूद थानाधिकारी कैलाशचंद यादव औरअन्य पुलिसकर्मियों को लताड़ लगाते हुये मंच से नीचे उतार दिया और कहा आधे से ज्यादा पुलिसकर्म नशे में हैं, सब ने नशा कर रखा है**

शेखावाटी विश्वविद्यालय में दीक्षारंभ समारोह आज

सीकर, (निर्स)। पंडित दीनदयाल उपाध्याय शेखावाटी विश्वविद्यालय, सीकर में 4 सितंबर को दीक्षारंभ समारोह-2025 का आयोजन किया जाएगा। इस अवसर पर यूनिवर्सिटी परिसर स्थित मंडिया लेब और कम्युनिटी रेडियो रेडियो शेखावाटी 91.2 का लोकार्पण भी होगा। समारोह में 'नई शिक्षा... नए विचार...' और विकसित कुलाधिपति हरिभाऊ बागडे करेंगे। इस अवसर पर मुख्य अतिथि के रूप में ओमदास महाराज, पीठाधीश्वर, अखिल भारतीय सांगलिया धृणी रहेंगे। सारस्वत अतिथि डॉ. बालमुकुंद पाण्डेय, राष्ट्रीय संगठन सचिव, अखिल भारतीय इतिहास संकलन योजना, नई दिल्ली तथा प्रो. (डॉ.) कैलाश सोडाना, पूर्व कुलगुरु, वर्धमान महावीर खुला विश्वविद्यालय कोटा शिरकत करेंगे।

महावा में भारी बारिश से मकान गिरा

पाटन, (निर्स)। मंगलवार रात को महावा गांव में भारी बारिश के कारण लालचंद मेहरा का मकान धराशायी हो गया। इस हादसे की चपेट में पास में बनी धर्मपाल मेहरा की झोपड़ी भी आ गई, जो मलबे के नीचे दब गई। गनीमत यह रही कि घटना के समय मकान और झोपड़ी में कोई मौजूद नहीं था, जिससे एक बड़ा हादसा टल गया। स्थानीय लोगों के अनुसार, यदि यह हादसा दिन के समय होता, तो जनहानि की आशंका से इनकार नहीं किया जा सकता था। लगातार हो रही मूसलधार बारिश के चलते मकान की नींव कमजोर हो गई थी, जिससे दीवारें और छत भारभर कर गिर पड़ी। घटना की सूचना मिलते ही मोहल्ले के लोग मौके पर पहुंचे और मलबा हटाने में सहयोग किया। स्थानीय प्रशासन से निवेदन किया गया है कि प्रभावित परिवारों को शीघ्र राहत एवं सहायता प्रदान की जाए।

पांच लाख की लूट का आरोपी गिरफ्तार

उदयपुर/जयपुर। उदयपुर पुलिस ने 28 अगस्त को हुई पांच लाख रुपये की लूट की वारदात का पर्दाफाश करते हुए मुख्य आरोपी अजहर खान को गिरफ्तार कर लिया है। आरोपी ने अपनी महिला मित्र के साथ मिलकर इस घटना को अंजाम दिया था। एसपी योगेश गोयल ने बताया कि

युवक की मौत को हत्या बताकर परिजनों ने हंगामा किया

■ **रहस्यमय तरीके से गायब हुए युवक की ट्रेन की पटरी पर लाश मिली थी**

कि अक्सर यशराज अपने किसी दोस्त के यहां सो जाया करता था यही सोच कर उसने वापस फोन नहीं लगाया, लेकिन अगले दिन सुबह भी जब यशराज का फोन बंद मिला तो उसने उसके दोस्त चिराग साहू और अर्पित आदि से जानकारी ली, लेकिन उन लोगों ने संतोषप्रद जवाब नहीं दिया। काफी तलाश करने के बाद जब सुभाष नगर थाने में रिपोर्ट दर्ज करने पहुंचा तो थाने के सामने ही यशराज का स्कूटर पड़ा मिला। यशराज नहीं मिला तो उसकी

घग्गर नदी में बच्चा बहा

अनूपगढ़, (निर्स)। श्री विजयनगर के गांव 47 जीबी में घग्गर नदी में नहाते समय 12 साल का बच्चा पानी में बह गया। बच्चा रवि अपने तीन दोस्तों के साथ नदी में नहाने गया था। रवि के दोस्तों ने बताया कि वह जिस जगह नहा रहा था, वह काफी गहरी थी। तेज बहाव में बहते देख दोस्तों ने तुरंत परिजनों और ग्रामीणों को सूचना दी। खबर मिलते ही बड़ी संख्या

■ **पुलिस प्रशासन, एनडीआरएफ और ग्रामीणों की मदद से सर्च अभियान जारी**

में ग्रामीण मौके पर पहुंच गए।

रामसिंहपुर थाना प्रभारी सुभाष बरोला ने बताया कि सूचना मिलते ही पुलिस टीम मौके पर पहुंची। मामले की

गुमशुदगी की रिपोर्ट दर्ज करवाई गई। इसी बीच सूचना मिली कि एक व्यक्ति की लाश एमजी हॉस्पिटल की मोर्चरी में रखी है जो कि ट्रेन की चपेट में आ गया था। सूचना पर परिजन जब अस्पताल पहुंचे तो उन्होंने मृतक की शिनाख्त यशराज लखारा के रूप में की। परिजनों ने आशंका जताई है कि यशराज के खिलाफ गत दोनों सुभाष नगर थाने में ही एक मुकदमा दर्ज किया गया था, मुकदमा दर्ज करने वाले लोग यशराज से रंजिश रखते थे और उसी रंजिश के चलते उन्होंने उसे मौत के घाट उतार कर हादसा बताने की नीयत से उसके शव को ट्रेन की पटरी पर फेंक दिया। ऐसे में परिजनों ने एमजी हॉस्पिटल की मोर्चरी के बाहर प्रदर्शन शुरू करते हुए मामले की निष्पक्ष जांच की मांग की है।

गंभीरता को देखते हुए एनडीआरएफ की टीम को भी बुलाया गया। बुधवार सुबह नौ बजे तक करीब 4 किलोमीटर का परि्या खंगाला जा चुका है। रवि कुमार गांव 47 जीबी का रहने वाला है। पुलिस प्रशासन, एनडीआरएफ और ग्रामीणों की मदद से लगातार सर्च अभियान जारी है। अभी तक बच्चे का कोई सुराग नहीं मिला है।

148 ग्राम हेरोइन जब्त, पंजाब का तस्करी गिरफ्तार

जोओ वरना नीचे आ गया तो फिर एसपी और आईजी को मौके पर बुलाकर नीचे पटककर जांच करवाउंगा। मंच पर कौन खड़ा है आपको पता नहीं नशा करके आ जाते हो, आपको शर्म नहीं आती, बड़े बेशर्म हो।

वहीं फटकार लगाने के बाद पुलिसकर्मी एक-दूसरे को देखने लगे और मौके पर मौजूद लोगों ने भी पुलिसकर्मियों को बाहर जाने के लिए कहना शुरू कर दिया। बेनीवाल बोले किस तरह हालात कर रखे हैं बीदासर और सांडवा के अंदर व पूरा चूरू जिला बर्बादी की ओर है। यह राजस्थान का दुर्भाग्य है अभी राजस्थान में 600 के करीब एएसआई भर्ती का कचरा साफ किया है लेकिन पुराना कचरा कैसे साफ करोगे। इसका क्या इलाज है। वहीं इससे पहले सांसद बेनीवाल का तेजाजी मंदिर समिति की और से 21 किलो की माला और साफा पहनाकर स्वागत किया गया।

इस दौरान समिति के अध्यक्ष रामनारायण पुनियां, गिरधारीलाल महला, चुन्नीलाल महला सहित हजारों की संख्या में लोग मौजूद थे। पुलिस उपाधीक्षक ने किया खंडन : वहीं बीदासर उप पुलिस अधीक्षक प्रहलाद ने कहा कि सांसद हनुमान बेनीवाल तेजाजी मंदिर के कार्यक्रम में पहुंचे थे। इस दौरान उनकी सुरक्षा और कानून व्यवस्था को लेकर पुलिस जाब्ता और थानाधिकारी स्वयं तैनात थे। इस दौरान मंच पर अचानक भीड़ बढ़ने लग गई, जिसे कंट्रोल करने के लिए पुलिसकर्मी मंच पर तैनात थे। इसी दरमियान अचानक सांसद आवेश में आ गए तथा पुलिसकर्मियों पर नशे में होने का कहकर नीचे उतार दिया। हालांकि सुबह से दिनभर और रात्रि को भी थाने का स्टफ मुस्तेदी से अपनी ड्यूटी कर रहा था। राय ने कहा कि पुलिसकर्मियों द्वारा नशे में होने की बात निराधार है।

बस की टक्कर से घायल हुई महिला गार्ड ने दम तोड़ा

उदयपुर, (कासं)। शहर के बलीचा बाइपास पर 29 अगस्त की शाम हुए सड़क हादसे में घायल एमबी हॉस्पिटल में तैनात महिला गार्ड की बुधवार को मौत हो गई। हादसे का सीसीटीवी फुटेज बुधवार को सामने आया, जिसमें एक तेज रफ्तार निजी बस बाइक को जोरदार टक्कर मारती नजर आ रही है। इस हादसे में घायल युवक का इलाज जारी है।

गोवर्धन विलास थाना अधिकारी दिलीप सिंह झाला ने बताया कि मृतका की पहचान ममता के रूप में हुई है। वह

एमबी हॉस्पिटल में गार्ड के पद पर कार्यरत थी। हादसे के बाद बस को जन्त करने सहित कानूनी कार्रवाई की जा रही है। उन्होंने बताया कि फुटेज में दिख रहा है कि जैसे ही निजी बस ने बाइक को टक्कर मारी, बाइक पर बैठी ममता और युवक मोहम्मद आसिफ उछलकर करीब 20 फीट दूर जा गिरे। हादसे के बाद दोनों को गंभीर अवस्था में एमबी हॉस्पिटल लाया गया। उपचार के दौरान बुधवार सुबह ममता ने दम तोड़ दिया जबकि आसिफ का इलाज जारी है।

महिला की मौत की सूचना मिलते ही परिजन हॉस्पिटल पहुंचे और मोर्चरी के बाहर जमकर हंगामा किया। मृतका के भाई और पुलिस कांस्टेबल राम प्रसाद ने आरोप लगाया कि हादसे के कई दिन बाद भी बस को जन्त नहीं किया गया। उन्होंने कहा मैं गंगारार थाने में पोस्टेड हूँ लेकिन कई बार गुहार लगाने के बाद भी एफआईआर एक दिन पहले दर्ज की गई। मेरी मांग है कि मेरी बहन के दोनों बेटों को संविदा पर नौकरी द्या जाए।

संतों के सानिध्य में हाड़ौती के ख्यातनाम डोल मेले का आगाज़

बारां, (निर्स)। जलझूलनी एकादशी के अवसर पर हाड़ौती के ख्यातनाम डोलमेले का विधिवत उद्घाटन संत समाज द्वारा किया गया। मेला कैम्प पर नगर परिषद सभापति, उपसभापति, मेलाअध्यक्ष, आयुक्त तथा परिषद के सभी पार्षदों की मौजूदगी में गणेश पूजन के उपरान्त ध्वजारोहण कर मेले का आगाज़ किया गया।

इस अवसर पर मुख्य अतिथि के रूप में मौजूद लक्ष्मण महाराज सीसवाली वालों ने कहा कि आत्मा से आत्मा का मिलन ही मेला होता है। नगर परिषद इसे बड़ी मेहनत से आयोजित मोहल्ले है तो मेलाथियों का भी इसे संजाने संचारने का दायित्व बनता है। वृन्दावन से पधारे कोकिल पुष्प महाराज ने कहा कि या तो वृन्दावन में रस बरसता है या फिर बारां में। मेले में बिछड़े लोगों का मिलन होता है। उन्होंने ने कहा कि डोल ग्यारस के अवसर पर सभी सकारात्मक सोच बढ़ाने का संकल्प लीं। महन्त परशावाले बाबा ने मेले का महत्व बतातेहुए कहा कि वेदों के अनुसार सबसे पहला मेला मिथिला में आयोजित किया गया था तभी से हिन्दू समाज में यह परिपाटी चलती आ रही है। डोलमेला प्यारराम मन्दिर के परिसर में आयोजित होता है जो तपस्वी भूमी है। ऐसे में पूरे मेले मे आते ही पवित्रता का अहसास होता है। इस अवसर पर मुरारी जी पुजारी बमोरीडाबर कोटा, रामदास महाराज



हाड़ौती के ख्यातनाम डोल मेले का विधिवत उद्घाटन संत समाज व अधिकारियों ने किया।

देवरी धाम और जूना अखाड़ा के मौनी बाबा ने भी अपने विचार व्यक्त किये। नगर परिषद सभापति ज्योति पारस ने कहा कि इस बार सभी पार्षदगणों ने कंधे से कंधा मिलाकर मेले को सफल बनाने का प्रयास किया है वा सराहनीय है। मेला जनभावनाओं से जुड़ा होता है सभी का दायित्व बनता है कि इस आयोजन को शिखर तक पहुंचाये। मेलाध्यक्ष ममता नागर ने आभार व्यक्त करते हुए कहा कि टीम भावना से किया गया कार्य हमेशा सफल होता है। इस बार मेंले में कई नवाचार किये गये जो सभी पार्षदगणों के टीम भावना से ही सम्भव हो सका। इस बार सांस्कृतिक

विरासत डोल मेले को बड़े जतन से सजाया गया है। प्रभु कृपा से इस बार डोल तालाब भी भरा हुआ है जिससे मेलाथियों को नौकायान करने का लुत्फ उठाने का अवसर प्राप्त होगा। उन्होंने आमजनता से अपील की कि वे मेले की व्यवस्थाओं में सहयोग करें और अपने आमूल्य सुझाव दें। तैनात प्रतिष्ठित दिलीप शाल्यवाल ने सभी पार्षदों का आभार व्यक्त करते हुए मेले की सफलता में दिय गये योगदान सराहा। सभापति ज्योति पारस मेलाध्यक्ष, उपसभापति नरेश गोयल पार्षद अनुपानी, सत्यनारायण शर्मा सीता सोन, यशवन्त अर्जुन यादव, राजेन्द्र जैन, ललित गुर्जर, मयंक

माथोडिया, पुरूषोत्तम नागर, रोहिताश्व सक्सेना, व्रदीप विजयवर्गीय समेत सभी पार्षदों ने सभी संतों का शॉल और श्रीफल देकर सम्मान किया और आशिर्वाद लिया। नगर परिषद के आयुक्त मोतीशंकर नागर ने कहा कि इस बार मेले में झुला प्रांगण को आधुनिक तरीके से सजाया गया है तो मेले के मध्य में डिवायडर का निर्माण हर वर्ष होने वाली यातायात परेशानी को दूर करने का प्रयास किया गया है। और तलाव की पाल पर विद्युत सज्जा कर मेले को आकर्षक बनाने की कोशिश की गई है। मेला रंगमंच पर आज गुरुवार की रात्रि भजन संस्था का आयोजन होगा।



तारानगर : लगभग आठ साल पहले तारानगर शहर में बना गौरवपथ आमजन के लिए आफत बन चुका है। जिसे दो करोड़ रुपये की लागत से सार्वजनिक निर्माण विभाग द्वारा 2017 में बनाया गया था। लगभग एक किलोमीटर लम्बा बना ये गौरवपथ की पूर्ण रूप से क्षतिग्रस्त हो चुका है एवं इसकी दोनों तरफ की सड़कों में दो-दो फ़ीट गहरे गड्ढे हो गए हैं जिसमें आये दिन कोई न कोई हादसा होता रहता है। सैकड़ों वाहन प्रतिदिन इस रास्ते से गुजरते है एवं स्कूल कॉलेज में अध्ययनरत हजारों बच्चों का इस रास्ते से आवागमन है, जिन्हें परेशानी का सामना करना पड़ रहा है।

